

వంటొచ్చిన మొగాడు

వజ్రురామారావు గారింటికి పెళ్ళి కెళ్ళాను. మా సూపర్మైంటుగారి ప్రమ్మడికి వారమ్మాయి నిచ్చేరన్నమాట. అక్కడ కనబడింది కళ. ఆవిడ నాకు కాలేజ్ మెట్.

కొన్ని కారణాలవల్ల ఆవిడంతే నాకు యిష్టంలేదు. అందుచేత గమనించి నీ మూటాడలేదు నేను. దాగా పొడుగైంది కళ. కొంచెం ఒళ్ళుచేసింది. ఇద్దరు పిల్లలు కనబడుతున్నారు. పిల్లల్ని చూస్తేమాత్రం ఆవిడమీద నాకున్న కోసాన్ని పక్కకి నెట్టేసి ఆవిణ్ణి వలకరింపానున్నంత తెట్టేషన్ కలుగుతోంది.

అలాగే రెండురోజులు గడిపేశాను.

హడావుడి అయిపోయాక, ఆవిడ భర్త కాబోలు ఆయన, అప్పుడే మా బృందం చేస్తున్న వృధాచర్చలో మాట కలుపుతున్నాడు. ఇంతట్లో యీవిడ ఆ పక్కనుంచి వెళుతు వుంటే, ‘కళా! ఎవరైనా పంపి అమ్మతాంజనం తెప్పించు!’ అన్నాడు. ఆవిడ యిటు తిరిగి చూడ్డంలో మా యిద్దరి చూపులా కలిశాయి.

అప్రయత్నంగా ‘మీరు—?’ అన్నాను,

‘ఓహో! రామదాసుగారా? నమస్కారమండీ! రెండు రోజుల్నించి చూస్తున్నాను—ఎవరోలే. మనిషినిపోలిని మనిషి ఉండరా అని ఊరుతున్నాను’ అంది తన మామూలు ధోరణిలో.

‘ఎవరోలే’ అని ఊరుతుందిట! పొగరేమీ తగ్గలేదు—అనుకున్నాను.

మొగుడికి ఇంట్రడ్యూస్ చేసింది. ఆయన నాగార్జునసాగర్ లో ఏడో ఇంజినియర్. కొంతసేపు అక్కడే నిలబడి ఆన్నీ భోగట్టాచేసింది కళ. ప్రగల్భం ప్రల్లదనంగానే వుండిపోయింది.... మిస్సివన్ గా నవ్వుతూ ‘మీ ప్రెండ్ గారెక్కడున్నారు?—వంటొచ్చిన మొగాడు!’ అని అడిగేసింది; ఏడో సరదాకి నవ్వుతున్నానే అని తేల్చేస్తూ.

‘వంటొచ్చిన మొగాడెవరండోయ్—ఎప్పుడూ చెప్పేరేకాడు!’ అని

మీత్రబంధం నన్ను రెచ్చగొట్టారు, నాకు మనసులో ఉడుకుమోత్తనం. పైకి చిరునవ్వు వచ్చాయి. నవ్వుకపోడం స్పోర్ట్ కాదు. నవ్వుడం మానవత్వం కాదు. అలాటి సన్నివేశం అది.

కళని చూడగానే రామనాథం జ్ఞాపకాని కొస్తాడు. క్లుప్తంగా చెప్పాలంటే రామనాథం 'పూర్ ఫెలో.'

అతనూ నేనూ కలిసి కాకినాడ పి. ఆర్. కాలేజీలో నాలుగేళ్లు చదువు కున్నాం. అతనిది అమలాపురం, మాది గన్నవరం. ఎలా కలిసేమో చెప్పడం కష్టం; కాని, కలిసిన రోజునించీ ఒక్కరైపోయాం. 'హోటళ్ళకి హాస్టళ్ళకి డబ్బు తగకెయ్యొద్దు. మనం చక్కగా వండేసుకుందాం' అని అతనన్నప్పుడు నాకు చాల భయంవేసింది.

కాని, నేనుమాత్రం నాలుగేళ్ళలోనూ ఒక్క పూట కూడా వంట చెయ్యలేదు. అక్షరాలా నాలుగేళ్లూ అతనే స్వహస్తాలతో వండిపెట్టాడు.... ఎప్పుడైనా ప్రాక్టికల్ క్లాసుకి పొద్దున్నే ఏడింటికి అతను కాలేజీకి వెళ్ళిపోతే టిఫిన్ తినడానికి హోటల్ కి వెళితే అయ్యరు చెప్పి తినడానికి ఏమూచేసింది, సెలవులకి పదిహేనురోజులు ఇంటికొచ్చేసి తల్లి చేతివంట తింటున్నాకూడా రామనాథం వంటకోసం నాలుక వాచిపోయి ఉండేది; అంత చక్కగా రుచికరంగా చేసేవాడు.

స్టూడెంట్స్ వంతుకుంటే ఏముంటుంది మహా, వేపుడు ముక్కలూ ఉడికి ఉడకని అన్నమేకడా అనుకుంటున్నారేమో— మేం ఉండేది మల్లాదివారి దేవి డీల్. మా రామనాథం రుబ్బు రాయీ, సన్నికల్లూ మూడు రకాల నూరుడురాళ్ళు అన్నీ సరాసరి రూమ్ లోకి రవాణా చేయించాడు. ఉల్లి, మెంతి, మసాలా, పచ్చికారం పెట్టిన కూరలు—వేపుడు, కాల్పుడు, ఉడకబెట్టిన, నానేసిన పచ్చళ్ళు— దోసకాయ, నిమ్మకాయ, దబ్బికాయ, టొమెటోలాంటి పెంపరరి ఊరగాయలు—రసాలు, సాండాల్లు, పులుసులు—పాయసాలు, పరమాన్నాలు, చిత్రాన్నాలు—అన్నీ చేసేవాడు ఆదివారం వస్తే చస్తే ఎక్కడికీ కదిలేవాడు కాదు; కదల్చిచ్చేవాడుగాడు. సన్ డే మనకి ఫన్ డే; కుకింగ్ ఎక్స్ పెరిమెంట్స్ చేద్దాం, అంటూ ఏదో ఓ స్పెషల్ తయారుచేసేవాడు; రుచిగావున్నా చెయ్యడాని కాలస్యం అయ్యేకూర ఏదో ఆవేశ చేసేవాడు. ఆదివారం మా రూమ్ కి రాగల గెస్టుడే అదృష్టం.

అతనికి వంటరావడమే అతని తప్పగా పరిణమించింది. అతను చేసినవి అనేసి, మెచ్చుకున్నట్టే మెచ్చుకొని, ఆ భోరణిలోనే అతన్ని హేళన చేసేవారు, చాలామంది.

అతని పాక పాండిత్యం విజృంభించడానిక్కారణం అప్పటి ఇంగ్లీషు ప్రెస్ కెక్సలర్ గారు. ఆయన చేతుల్లో వాక స్కాలర్ షిప్ వుండేది, అది తనకిప్పించమని ఆడగడానికి వోరోజు పొద్దుటే వెళ్ళేడు రామనాథం. అతను వెళ్ళేసరికి ఆయన చాలా కంగారుగా ఉన్నారట; ఎవరేనా స్టూడెంట్ కనిపిస్తే చాలనన్నట్టు దిక్కులు చూస్తున్నట్టు.

‘ఏ ఇయర్ అబ్బాయి నువ్వు?— ఫస్టియర్?— స్కాలర్ షిప్ కోసం ఒచ్చావా?— సరే, మంచిది; చూద్దాంగానీ, నీకీవూళ్ళో ఎవరైనా వంట బ్రాహ్మణ్ణి తెలిస్తే కొంచెం పియ్యకులా నాయనా— ఇంట్లో ఇవాళ తద్దినం; పొద్దుటేవి ఇంట్లో ఆవిడ అవతల కూచుండి; సాయం ఒస్తానన్న చుట్టవు ఆవిడకి మైలట!’ అన్నట్టు ఆయన.

‘సరేండి; కాని ఎన్ని విస్తళ్ళు లేస్తాయండి?’

‘దానికేముందిలేవోయ్, ఇప్పుడు విస్తళ్ళనిబట్టి రేటు మాట్లాడుకొందుకు ప్రైమ్ లేదు. పది రూపాయలైనా సరే, ఇచ్చేస్తాను. వెళ్ళి ఎవణ్ణో ఒహణ్ణి అర్జంటుగా లాక్కురా’

‘అదిగదండి! ఓ పాతికమంది లోవలైతే, తమరి కభ్యంతరం లేకపోతే నేనే లాగించేస్తానండి’ అన్నట్టు యితను.

‘ఆ ఏమన్నావ్? నువ్వా? నిండా సద్దెనిమిదేళ్ళులేని బొట్టికాయవి!’ అని అశ్చర్యపడ్డాట్టు ఆయన. ఎక్కడా ఏమీ అభానుకాకుండా పిర్రకార్యం ఒడ్డికిపోయేసరికి ఆయన మళ్ళీ అశ్చర్యపడ్డాట్టు.

కాలేజీరాక, ఇంటర్వెల్ సమయానికి ఇంటికి అమోరించక పొద్దున్న నగా వెళ్ళినవాడు ఏమైపోయాడో అని విచారించుకుంటూ ఇంగ్లీష్ చీఫ్ గారింటికి వెళితే, అక్కడ గావంబా కట్టుకొని ఆఖరు వాయ గార్లు వేచుతున్నాడు, రామనాథం.

ఆ రోజున నా భోజనం కూడా అక్కడే.

*

*

*

సెకండియర్ చదువుతూ ఉండగా కార్తీక మాసంలో వుప్పాడకి వన

భోజనానికేళ్ళేం. లెక్కల సెక్షన్లు రెండు కలిసి మేం నూట పదహారు మంది అబ్బాయిలూ, నలభై ఇద్దరు అమ్మాయిలూ. తెలుగు లెక్కరంగారూ సంస్కృతం మేష్టారూ పెద్దలు. ఆ ఏడాది కార్తీక పున్నమి సోమవారం వడింది. పిక్నిక్ డే అని సెలవిప్పించేశారు. మొత్తం కాలేజీ అందరూ పిక్నిక్ కి వెళ్ళిపోయారు. కోటిపల్లి వెళ్ళినవాళ్ళూ, అంతర్వేది వెళ్ళినవాళ్ళూ, ముక్తేశ్వరం వెళ్ళిన వాళ్ళూ.

సామాన్లు, వంటద్రాహ్మలూ, ఇద్దరు లేబరేటరీ అటెండర్లు ఓరోజు ముందుగానే వెళ్ళారు, మేం నాలుగు బస్సుల్లో సోమవారం పుదయం అయి దింటికి కాకినాట్లో బయల్దేరి, సరాసరి సముద్రమొడ్డుకెళ్ళి- స్నానాలుచేసి- నిక్కి- నీలిగీ తొమ్మిదిన్నరకి తోటలో కొచ్చేసరికి, ఇంకేముంది! వంట ద్రాహ్మల్లో హెడ్డుని కాస్తా పాము కరిచేసిందట. అందరూ వనంలేదు భోజనాల్లేవంటూ కూర్చున్నారు మేష్టారిద్దరూ. అప్రదిష్టకి వెరచి మమ్మల్ని తీసుకొచ్చిన బస్సుల్లో ఓ దానిమీద అతన్నెక్కించి పితాపురం మిషనాసుపత్రికి వెళ్ళేరు; అక్కడ కుదరకపోతే పాముల వరసయ్య దగ్గరికి వెళ్ళాలని వాళ్ళ వుద్దేశం.

అసలే వుషారంతా పాడైపోయింది; పైగా అసిస్టెంటు వంటాయన నేను ససేమిరా వండనన్నాడు. సీనియర్ మీద భక్తేమో ఆనుకున్నాం. కాదుట వంట తనకి కొత్తట. అందులోనూ కాలేజీపిల్లలు కదా, ఏ మాత్రం బెడిసికొట్టినా పచ్చడికింద తన్నేస్తారని భయంట.

“అంతేకదా!” అన్నాడు రామనాథం. ‘నీకేం భయంలేదు; నువ్వు వైఫల్య చూడు. నే నున్నాగా!’ అంటూ పంచె బిగించాడు.

పదిహేను నిమిషాల్లో తలాకాస్త వుష్మా కాఫీ; మాకందరికీ పడేసి, కార్యక్రమంలో పడ్డాడు. ఆవేళ ఆడపిల్లలందరూ చేరి, పంక్తిలోకి అతను వెజిటబుల్ పలాపు వడ్డించడానికొస్తే ‘వంటొచ్చిన మొగాడికి’ అంటే ‘జై’ అంటూ నినాదాలు చేసేరు, రెండుసార్లు ఆశ్చర్యంలో మునిగిన రామనాథం మూడోసారి కల్లా నద్దుకొని ‘చదువొచ్చిన ఆడవాళ్ళకి’ అని, ‘జై’ అనిపించి, అందర్ని ఆనందంలో ఆహ్లాదంలో ముంచాడు.

* * *

మేం థరోడియర్ చదువుతుండగా కాలేజీలో ప్రవేశించింది కళ ఏమన్నానూ?—కరెక్ట్! ఆయేడు కాలేజీలో ‘కళ’ ప్రవేశించింది. అసలే చలాకీఅయిన

డిల్ల; అందులోనూ పి.అల్.కాలేజీ. మొగపిల్లల కళ్యాణముడూ ఆమెమీదే వుండేవి నిస్సహాయంగా. కళకి ఎవరో ఒకర్ని ఏడిపించడం సరదా, అని త్వరలోనే డైట పడిపోయింది,

‘అపూర్వకర్తులు’ అని చొక వ్యాసం రాసింది కళ. ఆ ఏడాది కాలేజీలో స్వారంత్వ దినోత్సవాలకి పోటీలుపెట్టి, పోటీలో నెగ్గిన కథల్లో, వ్యాసాల్లో. సాటర్లో, పద్యాల్లో ఒక మేగజైన్ అనుబంధం రిలీజ్ చేశారు. అంతో ప్రచు రించమని తెలుగు మాస్టారికి ఇచ్చింది కళ, ఆ వ్యాసాన్ని. మొగాళ్ళకి వంట తెలియడం ఓ అపూర్వ విషయం, అంటూ ఓ పేరా. రామనాథం వంట గురించి తను విన్న ధోగట్టలు రాస్తూ స్వయంగా చూడలేక పోయినందుకు తన దుర దృష్టాన్ని నిందించుకుంటూ; ఆవిధంగా ఆతన్ని అధినందిస్తున్నానని వ్రాసింది. తెలుగు మేస్టారికి అందులో ఏదో వ్యంగ్యం గోచరించి. రామనాథాన్ని కేకేసి, ఇది చదివి ప్రచురించడం నీ కిష్టమేనా. కాకపోతే ప్రచురించను అన్నారు. రామనాథం తనకేమీ ఆభ్యంతరం లేదన్నాడు. అయితే తెలుగుమేస్టారు క్రిందని ఓ పేరా సమాధానంలాగా వ్రాస్తూ వంట విషయంలో మగ - ఆడ అనే తేడా సమాజం కుటుంబాలుగా సంస్కృతి పొందడంవల్ల, డ్యూటీలు పంపకాలయి పోడంవల్ల ఏర్పడ్డదనీ, మొట్టమొదట్నుంచీ కూడా మొగవాళ్ళే మంచి వంట వాళ్ళనీ, పురాణకాలంలో కూడా నలుడు, భీముడు అనే పురుషుల్నే పాక ప్రవీ ణులుగా ఉదహరించారుగాని. శ్రీలుబాగా వండినట్టు ఎక్కడా నిదర్శనమేలేదనీ, నేటికీకూడా ధోక్తలు అయిదారు మందికీ మించిపోయే సరికల్లా, శ్రీలకన్నా పురుషులే విజయవంతమైన పాక ప్రవీణులుగా ప్రపంచం అంతా గుర్తిస్తున్నా రనీ చర్చించి వ్రాసేరు.

అక్కణ్ణించి రామనాథం విషయంలో అబ్బాయిల్లోనూ, అమ్మాయిల్లోనూ కూడా ఒక చైరన్యవంతమైన చిలిపితనం చెలరేగింది, రామనాథానికి కెప్టెన్ కుక్ అని పేరుపెట్టారు. ఆడపిల్లల కామన్ రూమ్స్లో నువ్వు వంటొచ్చిన మొగాణ్ణి పెళ్ళాడవే, తీరిపోతుంది! అంటూ ఒకర్నొకరు హేళన చేసుకో సాగారు.

కళ అమ్మాయిల హాస్టల్లో చేరలేదు, బంధువు లెవరో కాకినాట్లో ఉంటేను, వాళ్ళింట్లో వుండేది. వాళ్ళిల్లు మేం కాలేజీకి వెళ్ళే డార్లొనే.

ఓ నాడు మే మిద్దరం కాలేజీకి వెళుతూవుంటే, వాళ్ళిల్లు ఇంకా కాస్త

దూరం పుండనగానే తళ మా తెడురొచ్చి, 'చిన్న ఆపదలో వున్నాను, కాస్త సాయం చేస్తారా?' అని చాలా మర్యాదగా అడిగింది.

రామనాథం నా వేపు చూశాడు.

'ఆయన చెయ్యలేరండీ: మీరే—' అంది కళ,

ఇద్దరం ఇంట్లోకి ఆమె వెనకవెళ్ళాం. పొయ్యిమీద ఏదో గిన్నె ఆవిర్లు కక్కుతోంది. పక్కనే కత్తిపీట. సగం తరిగిన బీరకాయ ముక్కలూ. సగం నూరిన ఉల్లి, వేపిన కందిపప్పు—ఇలా ఏమిచేమిటో ఉన్నాయి.

'మా చుట్టాలు ఊరికెళ్ళారండీ. చుట్టుపట్ల తెలిసినవాళ్ళెవరూ లేరు. రెండురోజులై వండేసుకుంటున్నాను. తీరా ఇవాళ సగంలో—' అని సిగ్గు పడ్డది కళ. 'ఇండాకట్టుంచీ కమలా, సరోజా, పద్మ, రామలక్ష్మి ఎవరేనా వస్తారేమో అని చూస్తున్నానండి. ఎవ్వరూ రావట్లేదు. ఇంతట్లో దేవుళ్ళాగా కనిపించేరు మీరు— పొయ్యిమీది ఏమైపోతుండోనని కంగారుపడి మిమ్మల్ని శ్రమ పెట్టవలిపొచ్చిందండీ—'

'ఓహో, అలాగా!' అన్నాడు రామనాథం. 'సరేనోయ్, రామదానూ! నువ్వెళ్ళు నేనొక అరగంటలో ఒచ్చేస్తాను' అన్నాడు.

'వ్వ ఎందుకులేవోయ్, లేనిపోని గొడవ! ఆ వుడికేది అన్నమల్లేవుంది; ఆయిదు నిమిషాల్లో దించేసి అట్లా బజారుకిపోయి ఏదైనా హోటల్నుంచి కాస్త కూరా చెట్నీ సాంబారు పంపితే పోలా?' అన్నాను.

కాని అతను ఒప్పుకోలేదు,

'అప్డరాల్ ఇందులో ఏముందిలేవోయ్, కూరలు తరిగే వున్నాయి. పొయ్యి వేడిగా ఉంది. అన్నీ సిద్ధంగా ఉన్నాయి. అలా బజారుకి వెళితే మాత్రం అరగంట ఆపడా ఏమిటి? ఆ అరగంటలో ఇక్కడే అయిపోతుందిగా. మళ్ళీ ఎందుకూ, సామాన్లు వేస్తు; నువ్వెళ్ళు: నేనొక అరగంటలో వాచ్చేస్తా' అన్నాడు.

'వెళ్ళిపోఅక్కర్లేదండీ. కావాలంటే మీరు ఆయనా కూడా ఇక్కడే భోం చెయ్యొచ్చండీ: నాకు అంచనా తెలియక కొంచెం బియ్యం ఎక్కువే పోసినట్లు న్నాను.' అంది కళ.

'థాంక్స్. మా భోజనాలయ్యావి!' అన్నాను నేను కొంచెం తీవ్రంగా రామనాథం అప్పటికప్పుడే కాళ్ళు కడిగేసుకొని అన్నం గిన్నె మూత

తెలిచి గరితాచేసి ఒక్కసారి కలిపాడు. అన్నంగినై, గరితె, సొయ్యి అతన్ని ఆకర్షించేస్తాయి అలా:

‘కొంచెం ఎక్కువ పొయ్యడమేం ఖర్మ! బాగా అయిదారుమందికి సరి పడా పోసేరు. ఇంక అంచనా తెలియక పోడం నేనెక్కడా చూశ్చేదు!’ అన్నాడు రామనాథం నవ్వి.

‘ఇంకేం, దించేసి ఓ మూల వడెయ్యి. చక్కగా మూడు రోజులూ సుప్టుగా ఛోంచేస్తుంది, అమ్మాయిగారు!’ అన్నాను కసిగా ఇద్దరివేపూ చూస్తూ. చరాచరా నడిచి ఇవతలి కొచ్చేళాను.

సాయంత్రం రామనాథం చెప్పేడు—అంతా వట్టిదేట. ఐదుగురు అమ్మాయిలట, మొత్తం. మిగిలిన వాళ్ళంతా మేడమీదో ఎక్కడో వుండి వుంటారుట. తను వంట పూర్తిచేసి ఇవతలికొస్తూ వుంటే గలాగలా చిప్పడు చేసేరుట. ‘కంగ్రాచులేషన్స్ కళా! పంచెం గెల్చేవు. భోజనాల పార్టీ నీదీ, సాయంత్రం సినిమా పార్టీ మావీ, అసలింతకీ రుచెలావుండో చూద్దాంపదండే, నలభీమపాతం?’ ఇలా ఆనడం, నవ్వుకోడం వినిపించిందట.

‘ఏడుస్తూ కూచో, నీదే తప్పంతాను! నువ్వే వీధినపోయేది తెచ్చి వీపుకు రాసుకున్నావ్,’ అన్నాను రామనాథం తెల్ల మొహం వేసేడు. ‘సారీ రామనాథం! నాక్కోపం ఆగలేదు... వాళ్ళు డెవిల్స్. వాళ్ళ నెందుకు నమ్ముతావ్?’ అన్నాను.

* * *

మేం ఫోర్తయర్ చదువుతూ వుండగా రామనాథానికి ఒక వుత్తరం పచ్చింది.

‘డియర్ ఫ్రెండ్.

నేను మీ గురించి చాలా వినియున్నాను. మీ రంటే నాకు చాలా యిష్టము. మిమ్మల్ని పెండ్లి చేసుకోవాలని, మీ దగ్గర అనేక విషయములు నేర్చుకొనవలెనని వుండును. కాని, అడిగేటందుకు ధైర్యములేదు. మీరు మారాళ్ళతో మాట్లాడినచో చాలా సంతోషించెదను. ఎక్కువ వ్రాయుటకు సిగ్గుగా వున్నది.

ఇట్లు,

రామప్రియ.

రెండురోజులు భోగటా చెయ్యగా తెలిసింది. రామప్రియ అనే అమ్మాయి
 ఘను ఇయర్ చదువుతోందని. పిజిక్స్ లాబొరేటరీలో ఆ అమ్మాయి రికార్డు
 తెలుగు ట్యూటర్ గారి దగ్గర ట్రాన్స్ లేషన్ ఎక్సర్ సైజు పుస్తకం తీయించి.
 రాత ఆ అమ్మాయి దేనని తెలుసుకున్నాం.

అప్పుడు వాళ్ళవాళ్ళనిగురించి భోగటా చేసేం.

వాళ్ళ నాన్నగారు రిటైర్డు టుడాకో ఇన్స్ పెక్టరుట, వాళ్ళిల్లు జగన్నాధ
 పురంలో, కరపసెళ్ళే డార్లొ బస్సులోడ్డు ప్రక్కనేట.

ఉత్తరం వచ్చేక వరసగా పది పన్నెండు రోజులు రామప్రియ అనే ఆ
 అమ్మాయి కాలేజీకి రాలేదు.

‘బహుశా ఈ ఉత్తరం అందేక తనకోసం పెతుకుతారని ఊహించి, కన
 బడ్డానికి సిగ్గుపడుతోందేమోలే!’ అన్నాను.

‘ఇంతకీ వాళ్ళింటికెళ్ళి మాట్లాడితే తప్పులేదుగా?, అన్నాడు.

‘ఇంటికే వెళ్ళి మాట్లాడదాం. తనతో మాట్లాడమని ఆ అమ్మాయి రాయ
 లేదుగా రాసినా అది సమంజసంకాదు.... మరో కొన్నాళ్లు చూదాం. నీకు కన
 బడ్డానికి సిగ్గుపడి కాలేజీ ఎన్నాళ్ళని మానేస్తుంది?— అమ్మాయిని చూడకుండా
 మాటలు జరపడం అనవసరం. ఆమెకు ఎంత నువ్వంటే ఇష్టమైతే మాత్రం
 నువ్వామెని చూడకుండా ఇష్టపడకుండా మాట్లాడం దేనికి?— ఇంటి కెళ్ళితే
 చూడొచ్చునుకో. అయినా అక్కడి కెళ్ళి చూట్టం ఏ ఖర్మ! కాలేజీ లోనే విజ
 సరూపం కనబడుతుంది. ఇంటిదగ్గర కంటేనూ,’ అన్నాను.

రామనాథం వినలేదు. ‘త్వరగా తేలిపోతే మంచిది. నా కిలా మేటర్స్
 పెండింగ్ పెట్టడం ఇష్టం లేదు,

ఆ ఆదివారం ఉదయం సిటీ బస్ ఎక్కి, జగన్నాధపురం వెళ్ళేం.
 విష్ణ్వాలయం దగ్గరే దిగిపోయి నడుచుకుంటూ వెళ్ళేం. వాళ్ళిల్లు త్వరలోనే
 దొరికింది,

వరండాలో నిలబడి గట్టిగా ‘ఏమండీ!’ అని కేకేశాడు రామనాథం.

ఇంపై యేళ్ళబ్బాయి ఒకతను తలుపు తీసి యివతలి కొచ్చి ‘ఎవరండీ?’
 అన్నాడు.

‘నా పేరు రామనాథం. ఇతను రామదాసు. సేం ఫోర్మియర్ బి. ఏ. ఈ
 యింట్లో రామప్రియ అనే అమ్మాయుందా?’

‘ఉంది.....!’ అన్నాడతను, ‘ఉంటే?’ అన్న ధోరణిలో.

‘మీ రెవరు?’

‘నేను వాళ్ళన్నని.... ఏం గావాలి మీకు?’

‘ఇంకా పెద్ద వాళ్ళెవరూ లేరా?’

‘లేదు. మా నాన్న బజారుకెళ్ళారు.’

‘సరే. మీం మళ్ళీ వస్తాం. మీ నాన్నగా రొవై, రామనాథంగా రొచ్చేరని చెప్పండి. రామనాథం ఎవరంటే, రామప్రియని అడగమనండి; చెబుతుంది.... మీ రెప్పుడు కావాలంటే అప్పుడు కబురుచెయ్యొచ్చు. నా ఎడ్రెస్ మీ సిస్టర్ దగ్గరుంది!’

లోపల్నుంచి నవ్వులు వినబడ్డాయి. అందరం అటు చూసేం. తెరిచివున్న తలుపులోంచి ఏం కనబడదు. పక్కనుంచి శబ్దాలు వస్తున్నాయి.

‘కెప్టెన్ పుక్ కనిపెట్టిన ప్రాంతం ఏదిరా.’ అని ఓ అమ్మాయి అడుగు తోంది.

‘జగన్నాథపురం!’ అని సమాధానం.

‘పుక్ జలసంధి ఎక్కడుందిరా?’

‘వంటింటికి గంజి కుండీకి మధ్య!’ మళ్ళీ నవ్వులు.

‘నోళ్ళు మూసుకోండిరా— ఏమీటూ అల్లరి— ఇవతల పెద్ద మనుషులు నిలబడి మాట్లాడుతూ వుంటేను!’

ఇంతలో ఓ పెద్దాయన వీధిలోంచి వచ్చారు. ‘ఏమయ్యా?’ అంటూ మెల్లై క్కారు.

అప్పటికే రామనాథానికి కొంచెం కోపం వచ్చింది. కాని, అంతకుముంది ఎప్పుడూ రాదు.

‘నా పేరు రామనాథం—’ అని ప్రారంభించాడు.

లోపల్నుంచి సన్నగా ‘వల్లకాట్లో రామనాథాయ!’ అని వినిపించింది.

ఇవైయేళ్ళద్వాయి చకచకా లోపలికెళ్ళి, ఎవరో తపీమని కొట్టడం, సన్నగా ఏడుపు వినబడ్డాయి.

‘సారీ సారీ. ఇంత అల్లరిమూకని ఎలా భరిస్తున్నారో! ఈ ఇంట్లో రామప్రియ అని ఓ అమ్మాయి— బహుశా మీ డాటర్ యేమో— నాకు, ఇదుగో ఈ తెటర్ రాసింది.’

పెద్దాయన పుత్రులం అందుకోవోయాడు. కాని, రామనాథం ఇవ్వలేదు. ఆయన చూపించించే అంతా చదివేశాడు. కోపంతో, రోపలికి వెళ్ళి, 'చిన్నీ' అన్నాడు. చిన్ని అక్కడే పున్నట్టుంది. 'యేమిటే. ఆ రాతలూ ?' అని గద్దించాడు.

'మరేమోనే చిన్నక్క రాయనంటూంటే కూడా కళక్క రాయమంది నన్నా. నీకేం భయంలేదు ఎవరూ ఏం అనరూ అని.....'

'చీ నోర్మయే ఇన్ని తెలిసిన దానివి ఆ రోజే ఎందుకు నాతో చెప్పలేదు ?— మొహం చూడు ! సిగ్గులేదుటే ? అది రాయమందిట, నువ్వు రాశావుట ! అది ఉప్పుటేట్లో దూకమంటే దూకుతావుటే?— అని ఆయన ఇవతలికొచ్చాడు. 'ఆ పుత్రులం ఇటిస్తారా ?'

'ఇవ్వను'

'మీరు క్షమించాలి, పిల్లలు ఏదో; చిన్నతనం—'

'ఇవా చిన్నతనం ఆటలు?'

'క్షమించ మంటున్నాగా.'

'క్షమిస్తారు!— ఇదే ఇంకెవరికన్నా రాస్తే—'

లోపల్పించి నవ్వులు. 'ఇంకెవరికన్నా రాస్తే—' వెక్కిరిస్తున్నారెవరో.

రామనాథం జబర్దస్తీగా రోపలికి వెళ్ళాడు. "ఎవరండీ ఆ ప్రాంప్టింగూ, తమాషా అంతా చేస్తున్నది?— ఒహో తమరా?—' అపూర్వకత్తులు వ్యాసం రాసిన వారు మీరే కిరూ?— మీ అపూర్వకక్తికి నానమస్కారాలు. మీ దర్శనం ఇక్కడ లభించడం అపూర్వం....

"మీకు నాకన్నా ఎక్కువడబ్బు వుందికావోలు; అంతమాత్రాన చూలాంటి వాళ్ళతో ఇలా ఆటలాడడం అంత మంచిదిగాదు. ఈ ఆటలో ఎల్లప్పుడూ మీరే గెలుస్తూ ఉంటారని భ్రమ పడరండి, నేను తల్పుకుంటే మీకు అవకారం చెయ్యలేక పోను!

"నాకు వంట చేతగావడం మీకంత అవహాస్యంగా వుందా? ఈ దేశం వాళ్ళు రోజుట రోజూ మరీ ఇంత మూర్ఖులయి పోడం శోచనీయం. అన్ని దేశాలవాళ్ళతో నడుంగా చదువుకుంటున్నామని సంబర పడిపోతున్నావా అమ్మదూ!— అయితే మరీ చదువులో జ్ఞానం నీ కంట లేదేం?

"వంటొచ్చిన మగాడైతే ఆడ లక్షణాలుంటాయనుకున్నావా? ఆడవాళ్ళ

హా యోగులతో పుట్టాననుకున్నావా? - ఆదోక కళ ! పేరుకి మాత్రం కళకాడు! - నిజమైన కళ ! అరవై నాలుగు కళలకీ అవకాశం ఇచ్చేది ఆహారం. దాని క్కారణం వంట అనే కళ! దానికివ్యవలసిన గౌరవం యివ్వడం మానేసి, ఆదోక చాకిరికింద హీనపర్చేసిన ఈ దేశస్తులది తప్ప! లోజుకు రెండు రూపాయలు పారేస్తే చేతకాకపోయినా ఒప్పునంటూ బయలుదేరి రుచులూ అభిరుచులూ పాడుచేసే ప్రొఫెషనల్సుని కొనుక్కునే మీ పెద్దల్లితప్ప. నిన్నని ప్రయోజనం లేదు!

‘కాని, ఒకదానికొకటి కలిపి యిలా మనుష్యులతో వినోదాలాడితే కొంచెం ప్రమాదం ఉంటుంది, జాగ్రత్త!’

ఈసలాగా ఇవతలి కొచ్చాడు రామనాథం, “మీ పెర్మిషన్ లేకుండా మీ ఇంట్లోకి వెళ్ళనందుకు క్షమించండి.....ఇక్కడ మీరు చెబితే వినేవీ, పట్టించుకొనేవీ ఎవరూ లేరని స్పష్టం అయింది కదా; అందుచేత నేనే చెబుదామని వెళ్ళాను.” అని ఆ పెద్దాయనతో చెప్పేసి గబగబా మెట్లుదిగి వెళ్ళాడు.



నెల్లాళ్ళయింది.

నాలుగు లోజులు ఇక్కడే వుండి, కోర్టుపని కాగానే లోజూ మిగిలిన త్రైమ్ నతోనే కులాసాగా గడిపిన బాలాజీ, వెళ్ళిపోతూ, అదీ; రైలుకి గంట కొద్దేశాక ఎత్తాడు రామనాథం సంగతి. “అన్నట్టు మొన్నీమధ్య రామనాథం కనిపించాడోయ్” అన్నాడు.

“అరెరె! ఎక్కడున్నాడు? - ఏం చేస్తున్నాడు?” అన్నాను కంగారుగా.

బాలాజీ పతాపతా నవ్వేసి “ఎక్కడున్నాడో నాకు తెలీదు గాని ఏం చేస్తున్నాడో చూడ్రం తెలుసు!” అన్నాడు.

నేను ప్రశ్నార్థకంగా చూపేను.

....“ఇంకేమిటి చేస్తాడు, వాడిజొంద! ఎక్కడో వంట చేస్తూవుండి వుంటాడు!” అని మళ్ళీ వేళాకోళంగా నవ్వాడు బాలాజీ.

నాకు షాక్ తగిలింది. పాపం రామనాథం! దురదృష్టవంతుడు. ఏదీ నిలకడగా చెయ్యలేని మనిషి అయిపోయాడేమో. ఎప్పుడూ నవ్వేస్తూ, నవ్వుల

పాలై పోతూ అందులోనే వొక పట్టుదల పెంచుకొని హటాత్తుగా నలుగురి నోళ్ళ లోనూ చెద్దవాడై పోతాడు. బి. ఏ. ప్యానయినాక ఆర్నెల్లలో అయిదు ఉద్యోగాలు మారాడు.

వాణ్ణి సక్రమంగా, వాడూ వొక మనిషికింద ఎవరూ జ్ఞాపకం పెట్టుకోరా? ఎక్కడున్నాడో, ఏం చేస్తున్నాడో !

గార్డు విజిల్ వేసేడు. రైలుకి ఎవరైనా దిగబెట్టడానికి వెళితే—ఆనందంలో వున్నా ఆవేదనలోవున్నా ఇదిమాత్రం తప్పక వినబడుతుంది....

“సరే. నే వెళ్ళాస్తానోయ్—మా లాయరుగారి దగ్గరికి మరోసారి వెళ్ళి- ఒక లెటర్ రాయిస్తావుకదూ!” అన్నాడు బాలాజీ.

“అఁ అఁ, మార్. నువ్వు లెటర్స్ రాస్తూవుండు” అని చెయ్యెత్తాను. టాటా చూపిస్తూ.

ఇంక లాయరూ లేదు, డాక్టరూ లేదు. నా మనస్సు మళ్ళీ రామనాథం జ్ఞాపకాల్లో నిండిపోసాగింది. వాడా దిక్కుమాలిన పాకశాస్త్రం మరిచిపోతే బాగుణ్ణు. లేకపోతే ప్రతి చవటా. మగా ఆడా వాణ్ణి వంటవాడికిందే గుర్తు పెట్టుకోడమా! అ మాట వాడితో “నేనేం ఎవరి వంటయినా పాడు చేసేనా? చాతనయితే నే చేసినట్లు చెయ్యమను! అందరూ అన్నివన్నూ చేస్తున్నారకారూ? మెకానిక్కు, ఫిట్టర్లు, గుమాస్తా—అందరినీ మేకుల పురుగులు, పుస్తకాల పురుగులూ అంటున్నారా?”—ఇలా అంటూపోతాడు. ఎవరింటికేనా భోజనానికి వెళితే “ఈ అవకూర సరిగ్గా కుదరలేదండీ. ఇంకొంచెం ఉడికాక పొయ్యి వలసింది”, అనీ, లేకపోతే ‘ఈ పులిహోరలో పులుసు పచ్చివాసన వేస్తోంది, కొంచెం వెచ్చగిల్లించి తగల్పిపై ఇంకా మజాగా ఉండేది—’ అనో సలహా లివ్వడమే. ఆడవాళ్ళూ వాళ్ళ మొగవాళ్ళూ ఆశ్చర్యపడడట్టు నటించడం, హేళనగా నవ్వుకోడం, ‘నా కొచ్చిన శాస్త్రం మరిచిపోడం ఎందుకు? నాకురాని విద్యలు నేర్చుకోడం ఎందుకు?— నాకెవరూ ఉద్యోగాలు చూసిపెట్టక్కలేదు. శాస్త్ర పెట్టుబడి పెట్టండి. ఫస్టు క్లాసయిన హోటలుపెట్టి చూపిస్తాను నాతాఖా’ కాని వాడికి తెలిసిన వంట హోటలు వంట కాదని వాడికి తెలియదు.

ప్లాట్ ఫారం టికెట్ యిచ్చేసి బైటపడుతూఉంటే ‘ఏమండోయ్— కులాసా?’ అని మృదువైన పలకరింపు వినబడింది. చక్కకి తిరిగి చూశాను....

‘నమస్కారం రమాదేవిగానూ!.... ఏమిటి ఎవర్వేనా దిగబెట్టడాని కొచ్చారా?’

రమాదేవి పెంకెతనంగా నవ్వింది. ‘దిగబెట్టడానిక్కాదు బాబూ, సాగ నంపడానికి! ఇరవై లోజులైంది. మా అన్నయ్య తోడల్లుడు; కొత్తగా పెళ్ళయిందిగా, పెళ్ళాన్ని తీసుకు చక్కా వొచ్చాడు. హైదరాబాద్ చూడానికని. మా ఒదిగారు ఊళ్ళోలేకపోయినా మాకు తప్పిందిగా. వర్షాల, ధర్మమా అనీ గవర్నమెంట్ హాలీడెస్ అనీ మొత్తం ఇరవై లోజులు తీసుకుంది, ఘటాలు కడిలేనరికి!— మస్టో చునమాట సుమండీ— మళ్ళీ మా అన్నయ్యతోగాని ఒదిగనోగాని అనేడు.’

‘ఛాంస్?’

‘అదేమిటండోయ్—?’

‘అంతేగా మరి!— మీరు మీ అన్నయ్యతోనూ ఒదిగతోనూ చెప్పలేని వాకానాక మాట చెప్పేటందుకు నన్ను సెలెక్ట్ చేసుకున్నందుకు!’

రమాదేవి నవ్వింది.

“అబ్బా, ఏం చుట్టాలోకాని పర్ ఫెక్ట్ బోర్డమ్. ఎన్నాళ్ళు తిని వెళ్ళి పోయినా వర్షాలేడుగాని— ప్రసంగాలు?— గవర్నమెంటు పనీ. సైట్ సీయింగూ ప్రోగ్రాం వేసుకొని ఆయనగారు ఒచ్చేడు. ఆ కాలక్షేపం సరిపోక మధ్య నా గొడవ ఒకటి, ఆయనకి!— గడియకోసారి నా స్కూల్ గురించి జీతం సంగతీ అడుగుతాడు. భోంచేస్తున్నంతసేపూ నా వంట మెచ్చుకోడంతో సరిపోతుంది— లేకపోతే ఆయనగారి నూలీమేరీడ్ వై వగార్ని వండమంటానని భయం కాబోలు. ఇంక టైమ్ దొరికితే చాలు; నా మేరేజ్ సంగతి ఆయనకో సైడ్ విజినెన్సలా అయికూచుంది!”

“మీరలా ఆగ్రహించడం నాకు చాలా సంతోషంగా ఉంది.” అన్నాను నేనూ పెంకెతనంగానే నవ్వుతూ.

“అదేమిటి, మళ్ళీను?”

“అంటే మరేమీలేదు.... మీకు పెళ్ళి కాలేదన్న విషయాన్ని లోకులు గుర్తిస్తున్నారని మీరు తెలుసుకోడం, వాళ్ళు మీ పెళ్ళి ప్రసక్తి తేవడాన్ని మీరు మృదువుగా ఖండించడం—ఇలాంటివి ఉండే, ప్రస్తుతం మీరు పెళ్ళికి చాలా సుముఖంగా ఉన్నారన్న విషయాన్ని తెలియజేస్తాయి— పదిహేను పదహారేళ్ళ

అమ్మాయిని, ఏమే బావని పెళ్ళాడతావుచే అంటే; “పో నాన్నా!” అంటుంది చూసేరూ, అలా లేవూ మీ మాటలు?”

“—నరిపోయింది, నజ్జ!...”

“పోసీలెండి; మీకు లోపల ఆనందం, పైకి ఆగ్రహం తెప్పించే విషయం చూట్లాడం నాకు క్షేమం కాదు... ఇంటికేనా?”

“అఁ— ఒకసారి మీరూ రాకూడదూ?”

వెళ్ళొప్పు, కాని, వెళితే నరసింహం ఒదిలిపెట్టడు. అతని కిప్పుడు ఈ వయసు పెరిగిన కన్య వివాహసమస్య చాలా తాదాకరంగావుంది. అందులో దింపుతాడు నన్ను. ఏవేనా సంబంధాలు చూస్తున్నావా అంటాడు. రేకపోతే ఫలానా సంబంధం ఎలావుంది. నీ అభిప్రాయ మేమిటి, అంటూ వివరాలు ఏకరువు పెడతాడు.

బస్సెక్కాం.

“చిన్నప్పుడు పెళ్ళి చేసేవై బాగుండిపోను” అంటాడు నరసింహం. “ఎందుకు చేసేవుకావూ” అంటే అప్పుడలా అయిపోయిందంటాడు. పది హేనేళ్ళకి స్కూలు ఫైనల్ ప్యాసై. ఇతను మొట్టమొదటి సంబంధం తెచ్చిన నాడు— “నాకు పెళ్ళొద్దన్నయ్యా, నే చదువుకుంటా” నన్ను చెల్లి మాటలు ఎంతో యింపుగా వినిపించివుంటాయి. అప్పుడైతే డబ్బో, చదువో, అందమో, గుణమో ఏదో చూసి తృప్తిపడి అయిందనిపించేసేవాడు... ఏదెనిమిదేళ్ళు గడిచిపోయాయి. ఇప్పుడు రమాదేవి గ్రాడ్యుయేట్ అయి, రివిన్యూ డిపార్టు మెంట్లో టైపిస్టుగా, గుమాస్తాగా రెండేళ్ళు పనిచేసి. బియ్యాడీ అయి, టీచర్ గా చేస్తోంది. ఇప్పుడు చూడబోయే వరుడిలో గుణం కనబడాలి. అందం కనబడాలి, చదువు కనబడాలి. డబ్బుకూడా వీలయినంతగా కనబడాలి. ప్రూడెన్స్ అనే ముసుగు వెనక చంపుకోలేనన్ని కోరికలు వుంటాయి— నిజమే. అప్పుడు పెళ్ళి చేసేవై ఆకారం, సంస్కారం, భాషా, భావాలు ఏవీ యిప్పుడా మెలో ఉన్నట్లు వుండకపోవచ్చును. కాని, అలా ఆలోచిస్తూ కూచోడం సంప్రదాయం కాదు.

నే ననుకున్నట్టుగానే నరసింహం, ఒక పేపర్లో ఎడ్యురైజ్ మెంట్ కి, ఎర్రసిరాతో చుట్టూ బోర్డర్ గీసి— రమ కోసం— అని వ్రాశాడు. కుశల ప్రశ్నలు అయ్యా అవగానే “ఇదిచూడు—” అంటూ నా కందించాడు.

“ఇది మీ కోసంట, మీరే చదవండి” అని రమాదేవి కిచ్చాను.

“వతే పైరి చదువు. అరనూ వింటాడు” అన్నాడు నరసింహం,
 రమాదేవి చదవసాగింది “కావలెను—”

“గవర్నమెంట్ ఆఫ్ ఇండియాలో ఒక ఉన్నత పదవిలోవున్న ఒక
 ఆంధ్ర బ్రాహ్మణ యువకునికి వధువు కావలెను. వధువు భారతదేశంలో ఏ
 రాష్ట్రానికి చెందిన యిచ్చుందిలేదు. తగు మాత్రం అందంగావుంటే చాలు.

“కాని వధువుకు ఇరవైయేళ్ళు దాటి వుండాలి. ఇంగ్లీషు. హిందీ,
 తెలుగు— ఈ మూడు భాషల్లో ఏదో ఒకటి ధారాళంగా మాట్లాడడం రావాలి.
 ముఖ్యమైన అర్హత మరిన్నీ ఏమిటంటే, వధువుకు ఆంధ్ర బ్రాహ్మణ భోజనం
 బాగా ఆవగతమై. అది తయారు చెయ్యడం జుజ్జుంగా తెలిసుండాలి. ఈ ఆఖరు
 విషయంలో ఏ మాత్రం వెసులుబాటూ కుదరదు. పరీక్షపెట్టే హక్కును వరుడు
 పొంది వున్నాడు. పరీక్ష అవమానం అని భావించని కన్యలే ఈ ప్రకటనకి
 జవాబివ్వడం మంచిది....”

రమాదేవి పేవరు నేలకేసి కొట్టి ‘ఎవడో ‘పిచ్చివెదవలాగున్నాడు!’
 అంది.

నరసింహం విచారంగా మొహంపెట్టి ‘నువ్వు పెద్ద పెసిమిస్టువి రమా’
 అన్నాడు.

‘ఎక్స్ క్యూజీ—’ అన్నాను నేను. ‘మీ పెళ్ళి విషయంలో మళ్ళీ
 జోక్యం చేసుకుంటున్నాను—ఇందులో అసందర్భం ఏముందండీ?’

‘అసందర్భానికేముంది?—భారతదేశం మొత్తంమీద ఎందరు యిరవై
 యేళ్ళు దాటిన పెళ్ళికూతుళ్ళల్నారో తెలుసుకుందికి పేవర్లో వేసినట్టుందిగాని—
 నిజంగా వధువు కావలసి వేసిన ప్రకటన ఇది? దీంట్లో పెట్టిన క్వాలిఫికేషన్సు
 ఇండియాలో అందరికీ సరిపోతాయి!’ రమాదేవి.

‘ఆన్ ది కా ట్రరీ—ఈ ప్రకటనలో స్కోప్ ఆంధ్ర బ్రాహ్మణ
 అమ్మాయిలకే పరిమితం అయివుందని నా నమ్మకం.’ అన్నాడు నరసింహం.
 ‘నువ్వు చెప్పినట్లు ఏ పార్టీ అమ్మాయి సింధీ అమ్మాయి ఎప్లయ్ చేసిందను
 సందాం. ఆవిడకి ఇంగ్లీషు, హిందీ మాట్లాడడం ఒచ్చే అనుకో—అయితే ఆంధ్ర
 బ్రాహ్మణ భోజనం మాపేమిటి?’

‘బాగా చెప్పావ్’—ఇంటర్వ్యూలో కూడా ఇప్పుడూ ఆ వనే చేస్తూ పెట్టో, ములక్కాడలు ఆవాపిండి పెట్టో కూరవండమంటే... కమించేను..... కుంటూ.

‘అతను పెట్టే పరీక్ష అలాగే వుంటుందంటారా?’ అంది రమాదేవి.

‘అలాగే వుండొచ్చు; ఇంచుమించు....లేకపోతే ఓ ఫియర్ పేపర్ని ముందుగా ఇస్తాడో’ అన్నాను....నాకూ నవ్వొచ్చేస్తోంది. ఆ సబ్జెక్టే అలాటిదా?

‘నన్ను అడిగితే అది మంచి పద్ధతేనంటాను—’ అన్నాడు నరసింహం.

‘మీ అమ్మాయికి పాటొచ్చునన్నారా?—ఏదీ ఓసారి అమ్మాయిని అలా నడవ మనం, చూద్దాం! అనే కుంటి వెధవ ప్రశ్నలు వేసే వాళ్ళకంటే ఇదెంతో దర్జాగా వుంది!’ అన్నాడు నరసింహం.

‘అబ్బబ్బా! మీ ఇద్దరూ బుర్రకథట్రూవ్ వాళ్ళలాగా నన్ను ఊదర గొట్టేస్తున్నారు;’

‘నిన్ను ఊదర కొట్టాలని కాదు రమా, అలా డిస్కస్ చేస్తుంటే పాయింట్లు ఒస్తాయి—ఇంక అన్నిటికీ మించి, వయస్సు ఇరవై దాటాలన్నాడు. తల్లి దండ్రీ బంధువులూ అంతా వున్న పిల్లలకైతే శ్రమపడీ భ్రమపడీ తగిన సంబంధం అయినా కాకపోయినా తగిన వయస్సునిపించే యీడులో మూడు ముళ్ళూ వేయించేస్తున్నారు. ఇరవై దాటినవాళ్ళు అరుదే.’

‘ఆ విషయం మాత్రం నేనొప్పుకోను. ఇరవై దాటినా పెళ్ళి కానివాళ్ళు కోకొల్లలు! వీధికి ముగ్గురేసి వుంటారు! కట్టు పితాచి మహాత్వం ఏమని చెప్పను!’

‘సరే సరే—అందులోకి వెళ్ళొద్దు మనం. అదిప్పుడు తేలదు....ఉన్న పళంగా నువ్వు దీనికి ఎవ్వరి చెయ్యడమే!’

‘ఏమో ఆయన వంట బెట్టు చేస్తానంటే నా కేమిటో దిగులుగానే వుంది.’

నేను నవ్వాను ‘ఇండాకే కడండ్, ఆయనెవరో. మీ వంటలు అద్భుతంగా ఉన్నాయంటూ రైలెక్కాడు!’

3

వదిహేను రోజులైంది.

ఆ రోజు నేను ఆఫీసుకి పోవాలని తొందర పడుతూవుంటే రమాదేవి వచ్చి కూచుంది.

‘మీతో పది నిమిషాలు మాట్లాడాలి. ఎక్కడికేనా వెళ్ళి ఆఫీస్ కి లేటా స్తానని ఫోన్ చేసింది’ అంది.

‘పది నిమిషాలే అయితే ఫోన్ చెయ్యనక్కర్లేదు.’

‘ఓ అంగంట ఆలస్యం అయినా కావచ్చు.’

‘అలా అయితే మీరు సాయంత్రం రావచ్చు’ అన్నాను నవ్వుకుంటూ. ‘పదండి, రోడ్డుమీద నడుచుకుంటూ డిస్కస్ చేసుకుంటూ పోదాం. రహా స్థానికి రోడ్దంతా భద్రమైన ప్రదేశం చురొకటి లేదు!’

‘రహాస్యం అని నేనన్నానా?’

‘కాకపోతే చురీ మంచిది.’

‘మీరిలా మాటకు మాట చెప్పకుంటూ తాత్పారం చేస్తే అరగంట అవనూ అవుతుంది: నేను మాట్లాడబోయేది అలాగే వుండిపోతుంది. అదీగాక; ఆలా తొందరగా పంపులోంచి నీళ్ళు పడ్డట్టు మాట్లాడలేను సుమండీ. స్టీజ్. వెళ్ళి ఫోను చేసింది.’

‘జరే వెళ్ళానుగాని సంగతేమిటో స్పష్టంగా చెప్పండి నన్నెన్ను భరించ లేక పోతున్నాను.

‘ ఏం లేదు. మీరు ఢిల్లీకి ఏదో ఆఫీసు పనిమీద వెళ్తున్నారా! నాకు యూనియన్ పబ్లిక్ సర్వీస్ కమిషన్ ఇరవై ఎనిమిదిన ఇంటర్వ్యూకి రమ్మని ఆర్డర్ పనిపేరు. మొన్నటి వెళ్ళి ఎడ్వర్ లైజు మెంటాయన పడి హేను ఇబ్బవై అయిదు తారీకున మధ్య హైదరాబాద్ ఒస్తున్నాను. ఆ తేదీలో ఊళ్ళో ఉంటారని ఛావిస్తున్నాను, అని వ్రాశాడు, అంచేత, ఈ ఇంటర్వ్యూ అయిపోయేదాకా మీ ఆఫీసు పని వాయిదా వెయ్యగలరేమో. అలా అయితే మీరు నేనూ కలిసి ఢిల్లీ వెళ్ళచ్చు. లేకపోతేమా అన్నయ్యని తీసుకు వెళ్ళాలి— అని!’

‘అబ్బ!—నిజంగా మీరన్నట్టు పంపులోంచి నీళ్ళు పడ్డట్టే మాట్లాడారండి.... ఉండండి ఫోన్ చేసి వస్తాను.... ఆ కాయితాలు తీసి ఏదేనా మడతపేచీ వెయ్యడానికి నీలు ఉంటుందేమో చూద్దాం.’

పక్కవాటాలో డాక్టరుగారి ఇంట్లో ఫోన్ ఉంది. వాళ్ళ ఫోన్ అవసరం ఒచ్చినప్పుడు తప్ప వాళ్ళతో మాట్లాడం కుదరకుండా ఉండే అని వాళ్ళ ఫోన్

అవసరం వచ్చినప్పుడల్లా విచారినూ వుంటాను. ఇప్పుడూ ఆ పనే చేస్తూ డబ్బాలో పదిహేను నయాపైసలు వేసి కార్యక్రమానికి ఉపక్రమించేను..... అయింది.

ప్రయాణం. అందులో గవర్నమెంట్ పని—వాయిదా వెయ్యడాని కేముంది, పెద్ద? డబ్బు ఎడ్వాన్సు కావాలని నోట్ రాస్తేసరి—బిల్లు పాస్ అకౌంటెంట్ జనరల్ కి వెళ్ళి వచ్చేసరికి పదిహేనురోజులు కళ్ళు మాసుకుని గడిచి పోతాయి.... అనుకుంటూ తిరిగి వచ్చాను. ద్వారం దగ్గిర్నుంచే 'చెప్పండి.' ఇంటూ లోపలికి అడుగుపెట్టాను.

అశ్చర్యం!—లోపల రామనాథం కూచుని ఉన్నాడు!!! రమాదేవి అతన్ని చూసి లోపలికెళ్ళి నట్టుంది. టీపాయ్ మీద ఆమె వదిలివెళ్ళిన పెన్ను, పెన్సిలు పరీక్షిస్తున్నాడు రామనాథం.

'హల్లో! ఎన్నాళ్ళ కెన్నాళ్ళ కెన్నాళ్ళకి! ఏమిటిలా సడెన్ గా ఊడి పడ్డావు, మేమంటేని మెరుపులాగ!!.... ఉత్తరమేన రాయకూడదా, ఫలానాచోట ఉన్నానని ఫలానాచోట పనిచేస్తున్నానని?' అన్నాను.

రామనాథం తీరుబాటుగా ఊపిరిపీల్చుకుని '—పొద్దుట జి.టి.లో వచ్చాను. పదింటివరకూ కూచుని, మీ ఆఫీసుకి ఫోన్ చేసేను. వాళ్లు యీ ఎడ్రస్ చెప్పేరు. చుళ్ళి ఆఫీసుకి పారిపోతావేమో అని టాక్సీ వేసుకువ కా వచ్చాను!' అన్నాడు.

రమాదేవి వెనుక ద్వారం దగ్గర అవుపడింది. 'నే వెళ్ళిరానా రామ దాసుగారూ? సాయంత్రం మా యింటివేషాస్తారా?'

'ఓ యస్—కాని. ఇయగో ఇతను మా ఫ్రెండ్, రామనాథం.... ఎక్కడ్రా ఉంటం?'

'ధిల్లీ!'

'ధిల్లీలో ఉంటున్నట్టుంది.... ఈవిడ రమాదేవిగారోయ్. బి. ఏ.. బి. ఇ.డి టీచర్ గా వుంటున్నారు. మా ఫ్రెండ్ సరిసింహం సిస్టరు. వైగా మాకు వేలువిడిచిన పింతల్లి కూతురుకూడాను—ధిల్లీలోనే ఈవిడకూడా త్వరలో ఉల్ల షిఫ్ట్ గం అయ్యేటట్టుంది. ఈ నెలాఖర్ని ఇంటర్ వ్యూ వుందిట.'

'ఓ హో, అలాగా!' అని నమస్కారం చేసేడు రామనాథం. 'ధిల్లీలో బిగ్ విగ్స్ ని చాలామంది నెరుగుదునండీ. నా వల్ల ఏ దైనా సాయముంచే చెప్పండి. తప్పకుండా చేస్తాను!—ఎప్పుడు ప్రయాణం?'

రమాదేవి కృతజ్ఞతతో నవ్వింది. 'మెనీ థాంక్స్— ప్రయాణం సంగతే ఇంకా డిసైడ్ కాలేదండీ. ఈయనకూడా ఏదో ఆఫీసుపనుందట ఢిల్లీలో ఆయన్ కలిసి వెళదా మనుకుంటున్నాను. ఇంతకీ ఇంటర్వ్యూ నెలాఖర్ని రెండి' అంది.

'నేనూ ఇరవై డాటాకే టైల్దేరుతున్నాను. అంతా కలిసే పోవచ్చు.'

'ఔనుగాని, ఎందులో వున్నావు ప్రస్తుతం? ఆ మధ్య రైల్వేలో వున్నా వన్నారు.'

'ఆ రైల్వే ఉద్యోగం అంతా బోగస్' అన్నాడు రామనాథం.... '—కేట రింగ్ మేనేజర్స్ కాలంటే ఎప్లయ్ చేసి. వెళ్ళాను నీకు తెలుసుగా, నాకుకుకింగ్ మీదే ఇంటర్వెస్ట్. రైల్వే కేటరింగ్!— వెధవది, కల్చిచెయ్యండి లాభాలు రావను కునే పుటాలు!— ఆప్కోర్స్: జీతం నాలుగువందల ఎనభై యిచ్చేవారనుకో రెండేళ్ళు చేసేసరికి మొహం మొత్తంది—అయినా ఓ సంగతి ఒప్పుకోవాలి: నేను విడిచి పెట్టకుండా రెండేళ్ళసాటు చెయ్యగలిగిన మొదటి ఉద్యోగం, అది!'

'మరి ఇప్పుడో?',

'ఇప్పుడు ఢిల్లీలో అశోకా హోటల్ లేదు. గవర్నమెంటాఫ్ ఇండియా ది!— డాంట్లో వెజిటేరియన్ సెక్షన్ కి హెడ్ కుక్ గా ఉంటున్నాను. ఎనిమిది వందలస్తున్నారు, మొన్నే కన్ ఫర్మ్ చేసేరు. చిన్నప్పుడు అన్నిరకాల వంటలూ తెలుసుగదా అని మహా గర్వపడేవాణ్ణి. కాని మాంసాహారశాఖని నిర్లక్ష్యం చేసేనని తెలియలేదు. అసలు కాంప్లికేటెడ్ తింగ్స్ అన్నీ అందులోనే ఉన్నాయి, పైగా ఈ అశోకా హోటల్ కి విదేశాలనించోచ్చే అతిథులెక్కువ. వాళ్ళంతా మాంసాహారులే. అంచేత ఆ సెక్షన్ హెడ్ డే మొత్తం హోటల్ హెడ్ కింద పరిగజించడతాడు. ఆతని జీతం కూడా ఎక్కువే—నాది ఎనిమిది వందలనించి పదహారు వందలవరకు. ఆతనిది వెయ్యినించి పద్దెనిమిదివందల వరకూను!'

నేనూ రమాదేవి నోళ్ళు తెరుచుకొని వింటున్నాం.

'—అయితే అక్కడ చేసేది వెజిటేరియన్—అంటే వంకాయకూర బెంత కాయ వేపుడూ అనుకుంటున్నావేమిటి!—కస్టర్డ్ పుడ్డింగ్, కార్న్ పుడ్డింగు— జెల్లీలూ అవీ యూజ్ చేసి—అంతా అదొకరకం, కన్ ఫ్యూషన్! ఇంటికొచ్చి మలకాక్కడల చారు చెయ్యడం మరిచిపోయి పప్పులో కాలెయ్యడం!—'

‘ఏవయితే సెం, పంఠేకడా! మొత్తానికి పట్టిన పంఠం మానేవుగాడు!’ అన్నాను, అనందంలో కొట్టుకుపోతూ.

‘—మరేం చెయ్యమంటావు? మీ అందర్లాగా నేను ఏక్విడెంటర్ గా ఓ డిగ్రీ సంపాదించినా, దాంట్లోనే సేల్సుటాక్స్ ఆఫీసర్ పనీ, టుబాకో ఇనస్పెక్టర్ పనీ, హాండ్లూమ్ ఇన్ స్పెక్టరు పనీ చేసే తెలివుందని నాకెప్పుడూ అనిపించేది గాడు—చదువులో చదివిందానికన్నా నాకు మొదట్నుంచీ ఒచ్చిన శాస్త్రం గొప్ప దని నా విశ్వాసం! ఇందులో బాగా కృషిచేసేను. ఇప్పటికి అయిదారు పుస్తకాలు రాశాను. ‘ఇండియన్ స్టఫ్; అండ్ హా ఇటీజ్ టక్ట్’ అన్న పుస్తకం ఒకటి రాసేను. అందులో మన దేశవాళి కాయగూరల్లోంచి ఎలాంటి పుడ్డింగ్స్ తయారు చెయ్యొచ్చో వుడహరిస్తూ వివరించేను. దాన్ని ఒక అమెరికన్ పబ్లిషర్ పాతిక వేలకి కొనుక్కున్నాడు. ఆ పుస్తకం ఇండియాలో రిలీజ్ చెయ్యలేదేంకాను— అమెరికన్స్ ఆ పుస్తకంలో సూత్రాల్ని రికగ్నైజ్ చేస్తే మన గోదారి కాలవ గట్లంటే కాదు; పొలాలన్నిట్లో కూడా పంకాయలు పండించినా సరే, పాను రూపాయి చొప్పున పంపినాసరే, అమెరికన్ డిమాండ్ మీటవలేం....’

‘పెళ్ళి చేసుకున్నావా?’

‘ఏమిటి చేసుకోడం?— ఎంతసేపూ సినిమా పాటలు పాడుతాను; దేన్నులు చేస్తాను; అల్లికలూ, కుట్లూ, చదువూ సంధ్యా అంటారేగాని నాకు పంట బాగా ఒప్పునన్న పిల్ల తటస్థపడలేదు దానూ!—ఫర్ ఎగ్జాంపుల్ విసుగెత్తి ఆ మధ్య ఒక ప్రకటన వేసేను—బాబోయ్, నాకు చదువూ, సంధ్యా, కులం, ఖాషా, ఆఖరికి అందం వీట్లతో పనిలేదు. ఇంత అన్నం, పంకాయకూరా కొబ్బరికాయ పెరుగుపచ్చడి చేసి పెట్టగల పిల్ల కావాలి. అని!— హోల్ ఇండియాకి ఆరు అప్లికేషన్లు ఒచ్చాయి! ఇద్దరు అరవ అమ్మాయిలూ, ఇద్దరు ఆండ్రులూ, ఒక కన్నడం అమ్మాయి, ఒక పంజాబీ ఆవిడా!’

నేను రమాదేవి వేపు చూశాను. ఎర్రగా అయిపోయింది ఆమె మొహం. తల దించేసుకుని, మళ్ళీ ఏమనుకుందో మామూలుగానే ఉందామని ప్రయత్నించింది.

మావాడు దంచేస్తూనే ఉన్నాడు. ‘—పంజాబీ ఆవిడని ఢిల్లీ లోనే చూసేను. ఏం లాభంలేదు. కన్నడం అమ్మాయిని మద్రాస్ రమ్మని, అక్కడికి వెళ్ళేను. అక్కడే అరవమ్మాయిలిద్దర్నీ చూసేను. అఫ్ కోర్స్ అరవ్యాళ్ళిద్దర్లూ ఒకా

మెకి మన వంట బాగా తెలుసు, మనవీ వాళ్ళవీ వంటలు ఒకటేనంటుందామె; అది రైటు కాదనుకో. కాని, తెలుగువాళ్ళ పులుసుకీ-అరవ్వాళ్ళ సాంబారుకీ; తెలుగువాళ్ళ పచ్చడికీ అరవవాళ్ళ చెట్టికీ, తేడాలు చాలా డిఫెయిట్లుగా ఆ అమ్మాయికి తెలుసు. అయ్యంగార్ల పిల్ల. వైజాగ్ లో ఆనర్స్ సగంచదివి వాళ్ళ నాన్నగారు పోవడంవల్ల మధ్యలో మానేసిందట, ఎంత అందంగా ఉందను కున్నావ్! చిదిపి దీపం పెట్టొచ్చునన్న మాట పుట్టడాని కలాంటివాళ్ళే కారణం — ఐతే ఆ అమ్మాయి తెలుగుగాని, ఇంగ్లీషుగాని కర్ణకతోరంగా వున్నాయి.... ఎలాగో భరించొచ్చు, వేరే దారి లేకపోతేను—ఇహా నిన్ను నెల్లార్లో ఒకమ్మాయిని చూసేను. శ్రీహరి! నెల్లారు ములుగులుకులు తప్ప వేరే బియ్యమే ఉండ వంటుంది—దోసావకాయ పెట్టడం ఎలాగా అంటే తెలీలేదు, రెడ్ల అమ్మాయి. ఇంకేం లేదప్పాయ్ ఈ ఊళ్ళో ఒక కేండిడేట్ ఉంది. ఆవిణ్ణి చూసి, నాకు తగిన పిల్ల లేదనుకొని, ఢిల్లీ వెళ్ళిపోతాను. లేకపోతే ఆ అయ్యంగార్ల పిల్లే నాకు రాసిపెట్టుందో—!

నేను గొంతుక సర్దుకున్నాను. రమా దేవివేపు చూశాను, ఎందుకేనా మంచి దని. 'చెప్పెయ్యమంటారా?' అన్నట్టు కళ్ళెగరేశాను. ఆమె 'పోదురూ' అన్నట్టు నవ్వింది. నాక్కావలసిందదే.

'నువ్వు వేశావన్నమాట ఐతే, ఆ ఎడ్వర్ టైజ్ మెంట్!'

'ఆ! నేనే, నువ్వు చూశావా?'

'చూడమేమిటి, ఓ అమ్మాయిచేత ఎప్లయ్ చేయించాను.'

'అలాగా? అర్లు రాలేనా!—ఐతే నన్ను దృష్టిలో పెట్టుకునుండవు.'

'నిన్ను దృష్టిలో పెట్టుకోలేదనుకో, ఐనా అర్లు రాలే. నువ్వు కూడా అర్లు డివే'

మళ్ళీ రమా దేవివేపు చూశాను, ఆమె అలా సిగ్గుపడ్డం నాకు చాలా ఆహ్లాదాన్ని కలిగించింది. కొంచెం వినోదంకూడా.

'సరే చూద్దాం. ఆవిడకి పది హేనునించి ఇరవై అయిదు లోపుగా వస్తానని వ్రాసేను' అన్నాడు రామనాథం.

'నా కదీ తెలుసు—ఆవిడ ఎవరోకాదు—ఎదురుగా ఉన్నావిడే.'

'వ్వాట్!' అని, పర్సనీటిసి, అందులో ఓ కాయితం బైటికిలాగి, 'పి. రమ'

అన్నాడు, మీరేనా? మరి మీరు బి.ఏ, బి.ఇడి కదా, అవన్నీ అందుకో చెప్పలేదే!' అన్నాడు రామనాథం.

'అవన్నీ రాసుకోమని అందులో లేదుగా!' అంది రమాదేవి. కంఠం గురగురలాడి, మాట బోధపడలేదు.

'పో! మీకు ట్రైమివ్యకుండా ఇంటర్వ్యూ చెయ్యబోవడం నాది పొరపాటే.... అల్లరైట్. సాయంత్రం మీరు సిద్ధమేనా? మీ యింటికి భోజనానికొస్తాం. అది, నేనూ వీడూ కలిసి!' అన్నాడు రామనాథం రమాదేవితో.

రమాదేవి తల అంగీకరించింది.

'ఏ మేం వండమంటావో చెప్పు!' అన్నాను.

'ఏదైనా ఫర్వాలేదు!'

'అలా అయితే వంట కుదరకేం జేస్తుంది?'

'ఎందుకుక్కదురుతుంది?—ఒకవేళ కుదిరినా అది కేవలం యాక్సిడెంటల్. నిజంగా సబ్బళ్లు తెలిసి వొండుతున్న స్త్రీలు చాలా తక్కువ భాయ్. కుదిరితే యాక్సిడెంటల్. కుదరకపోతే నేచురల్. అంతే—మాటవరసకి చారుతీసుకో. ఆండ్రదేశంలో వున్న ఎనభై లక్షల కుటుంబాల్లో రోజూ ఏ పూటకాపూట చేసే ఎక్స్పెరిమెంట్ అవునంటావా—కాదంటావా?'

'దుష్టదా!' అన్నాను. కాని, ఏదో నిజంలాగానే వుండా వాక్యం.

'ఇంతకీ ఆయనకోసం యేం వండాలో నాకు తెలుసుకొండి— వంకాయ కూర. కొబ్బరికాయ పప్పుడి, ములక్కాడల చారూ' అంది రమాదేవి ధైర్యంగా, సిగ్గుపడుతూనే.

'కరెక్ట్. అవే చెయ్యండి, చూద్దాం....వంకాయ కూరైతే మాత్రం అంత తేలికసుకోకండి!'

రమాదేవి యిప్పట్నుంచే వండేస్తుండా అన్నంత తొందరగా లేచి, తడబడే అడుగుల్లో వెళ్ళింది. రామనాథం ప్రగల్భంగా నవ్వాడు, 'పేపరు ఈజీగా యిచ్చేసినట్టన్నావురా!' అన్నాను,

'పేపర్ ఈజీ అయినా వేల్యుయేషన్ స్ప్రిట్టగానే ఉంటుందోయ్. రికమెండేషన్లూ అవీ పని చెయ్యవ్' అన్నాడు రామనాథం.

* * *